

ഭരണഭാഷ - മാതൃഭാഷ

പൊതു വിദ്യാഭ്യാസ ഡയറക്ടറുടെ കാര്യാലയം,

ഹയർ സെക്കന്ററി വിഭാഗം.

ജഗതി, തിരുവനന്തപുരം

ഇ-മെയിൽ - jdacad@gmail.com,

ഫോൺ: 0471-2580738

നം. HSE/10953/2025-Acd Spl1

തീയതി : 27-10-2025

സർക്കുലർ

വിഷയം : പൊ.വി.വ - ഹ.സെ.വി - 2025-2026 വർഷത്തെ ബി.പി.എൽ മെറിറ്റ് - കം - മീൻസ് സ്കോളർഷിപ്പ് - ഒന്നാം വർഷ വിദ്യാർത്ഥികളിൽ നിന്നും അപേക്ഷ ക്ഷണിക്കുന്നത് - സംബന്ധിച്ച്.

ഗവൺമെന്റ്/എയ്ഡഡ് ഹയർ സെക്കന്ററി സ്കൂളുകളിൽ പഠിക്കുന്ന ബി.പി.എൽ വിഭാഗക്കാരായ വിദ്യാർത്ഥികളിൽ നിന്നും തെരഞ്ഞെടുക്കപ്പെടുന്നവർക്ക് നൽകുന്നതിനായി 5000/- രൂപ വീതമുള്ള മെറിറ്റ് - കം - മീൻസ് സ്കോളർഷിപ്പ് ഫോർ ബി.പി.എൽ സ്റ്റുഡൻസ് എന്ന പദ്ധതി 2007-08 മുതൽ നടപ്പിലാക്കി വരുന്നു. പ്ലസ് വൺ വിദ്യാർത്ഥികളിൽ നിന്നും അപേക്ഷ സ്വീകരിച്ച് സ്കൂൾതല കമ്മിറ്റി പരിശോധിച്ച് മെറിറ്റ് അടിസ്ഥാനത്തിൽ തെരഞ്ഞെടുക്കുന്നവർക്കാണ് സ്കോളർഷിപ്പ് നൽകിവരുന്നത്. പ്ലസ് വൺ ക്ലാസുകളിൽ സ്കോളർഷിപ്പ് യോഗ്യത നേടുന്നവർക്ക് പ്ലസ് ടു ക്ലാസുകളിലും സ്കോളർഷിപ്പിന് അർഹതയുണ്ടായിരിക്കും. (മാനദണ്ഡങ്ങൾ പാലിയുന്ന പക്ഷം മാത്രം).

മൂന്ന് വിഭാഗങ്ങളിലായാണ് പ്രസ്തുത സ്കോളർഷിപ്പ് നൽകി വരുന്നത്.

1) ജനറൽ കാറ്റഗറി : ബി.പി.എൽ വിഭാഗക്കാരായ വിദ്യാർത്ഥികളിൽ നിന്നും ലഭിക്കുന്ന മൊത്തം അപേക്ഷകളിൽ നിന്നും എസ്.എസ്.എൽ.സി അല്ലെങ്കിൽ തത്തുല്യ പരീക്ഷയിലെ ഗ്രേഡ്/മാർക്കുകളുടെ അടിസ്ഥാനത്തിൽ വിദ്യാർത്ഥികളെ തെരഞ്ഞെടുക്കുന്നു. സംസ്ഥാന സർക്കാരിന്റെ മെറിറ്റ് സ്കോളർഷിപ്പ് ലഭിച്ചുകൊണ്ടിരിക്കുന്ന വിദ്യാർത്ഥികൾ ജനറൽ കാറ്റഗറിയിൽ ബിപിഎൽ സ്കോളർഷിപ്പിന് അപേക്ഷിക്കുവാൻ പാടുള്ളതല്ല.

2) പട്ടികജാതി/പട്ടികവർഗ്ഗ വിഭാഗം : ജനറൽ കാറ്റഗറി തെരഞ്ഞെടുപ്പ് പൂർത്തിയായശേഷം ബാക്കിയാകുന്ന അപേക്ഷകളിൽ പട്ടികജാതി/പട്ടികവർഗ്ഗ വിഭാഗത്തിൽപ്പെട്ട വിദ്യാർത്ഥികളുടെ അപേക്ഷകൾ ഓൺലൈനായി ജില്ലാപഞ്ചായത്ത് തലത്തിലുള്ള തെരഞ്ഞെടുപ്പ് കമ്മിറ്റിക്ക് ലഭ്യമാക്കുന്നു. പ്രസ്തുത കമ്മിറ്റി അർഹരായ വിദ്യാർത്ഥികളെ തെരഞ്ഞെടുക്കുന്നു. മറ്റ് സ്കോളർഷിപ്പുകളും ഗ്രാന്റുകളും ലഭിച്ച് കൊണ്ടിരിക്കുന്ന വിദ്യാർത്ഥികളും ഈ സ്കോളർഷിപ്പിന് അർഹരാണ്.

3) ആർട്സ്/സ്കോർട്സ്/ഭിന്നശേഷി വിഭാഗക്കാർ : ദേശീയ തലത്തിലോ, സംസ്ഥാനതലത്തിലോ കലാകായിക മത്സരങ്ങളിൽ മികവ് തെളിയിച്ചിട്ടുള്ളവരിൽ നിന്നും, ഭിന്നശേഷി വിഭാഗക്കാരിൽ (40% ത്തിൽ കുറയാത്ത) നിന്നും സംസ്ഥാനതല കമ്മിറ്റി ഗുണഭോക്താക്കളെ തെരഞ്ഞെടുക്കുന്നു.

അപേക്ഷിക്കുന്നതിനുള്ള നടപടിക്രമം

അർഹരായ വിദ്യാർത്ഥികൾ ഇതോടൊപ്പമുള്ള അപേക്ഷാഫോറത്തിൽ (മൂന്നു വിഭാഗത്തിനും പൊതുവായ) വിദ്യാർത്ഥിയുടെയും, രക്ഷാകർത്താവിന്റെയും ഒപ്പോടുകൂടി താഴെപ്പറയുന്ന അനുബന്ധ രേഖകളുടെ സാക്ഷ്യപ്പെടുത്തിയ പകർപ്പ് സഹിതം ബന്ധപ്പെട്ട സ്കൂൾ പ്രിൻസിപ്പലിന് സമർപ്പിക്കേണ്ടതാണ്.

1) BPL ആണെന്ന് തെളിയിക്കുന്ന രേഖ.

- 2)കുട്ടിയുടെ പേരിലുള്ള നാഷണലൈസ്ഡ് ബാങ്കിലെ അക്കൗണ്ട് വിവരങ്ങൾ. (ജോയിന്റ് അക്കൗണ്ട് അനുവദനീയമല്ല)
- 3) SSLC സർട്ടിഫിക്കറ്റ്.
- 4)ആർട്സ്/സ്പോർട്സ്/ഭിന്നശേഷി (40% കുറയാത്ത) സർട്ടിഫിക്കറ്റ്.
- 5)ആധാർ.

സ്കൂൾ തല സെലക്ഷൻ കമ്മിറ്റി

ജനറൽ കാറ്റഗറിയിലെ അർഹരായ വിദ്യാർത്ഥികളെ തെരഞ്ഞെടുക്കുന്നത് സ്കൂൾ തല സെലക്ഷൻ കമ്മിറ്റിയാണ്. സമർപ്പിക്കപ്പെട്ട അപേക്ഷകൾ പരിശോധിച്ച് അർഹത ഉറപ്പുവരുത്തുന്നതിനും സ്കൂൾ തലത്തിലുള്ള പരാതികൾ പരിഹരിക്കുന്നതിനും ഈ കമ്മിറ്റിക്ക് അധികാരം ഉണ്ടായിരിക്കും. സെലക്ഷൻ സംബന്ധിച്ച രേഖകൾ ചുരുങ്ങിയത് മൂന്നു വർഷമെങ്കിലും റെക്കോർഡായി സൂക്ഷിച്ചിരിക്കണം.

കമ്മിറ്റിയംഗങ്ങൾ

1. Principal (Chairperson)
2. P.T.A President
3. Head Master/Head Mistress of the High School
4. Staff Secretary
5. One representative from among the teachers elected by the Staff Council.

(One of the members of the committee shall be a woman.)

സെലക്ഷൻ കമ്മിറ്റി പരിശോധിച്ച അപേക്ഷകളുടെ വിശദാംശങ്ങൾ പ്രിൻസിപ്പൽമാർ താഴെ സൂചിപ്പിച്ച പോർട്ടലിൽ നൽകേണ്ടതാണ്. കൂടാതെ ബന്ധപ്പെട്ട രേഖകളുടെ സോഫ്റ്റ് കോപ്പിയും അപ് ലോഡ് ചെയ്യേണ്ടതാണ്. ആർട്സ്/സ്പോർട്സ്/ഭിന്നശേഷി വിഭാഗ അപേക്ഷകൾക്ക്

മാത്രം രേഖകളുടെ ഹാർഡ് കോപ്പി നിർബന്ധമായും പൊതുവിദ്യാഭ്യാസ ഡയറക്ടറേറ്റിലേക്ക് അയക്കേണ്ടതാണ്. അല്ലാത്തപക്ഷം ഓൺലൈനായി ലഭിച്ച അപേക്ഷ നിരസിക്കപ്പെടുന്നതാണ്. മറ്റു വിഭാഗങ്ങൾക്ക് ഹാർഡ് കോപ്പി അയക്കേണ്ടതില്ല.

പോർട്ടൽ	www.scholarship.dhse.kerala.gov.in
യൂസർ നെയിം, പാസ് വേർഡ്	HSCAP Admission username and password
ഡാറ്റാ എൻ ട്രി ലിങ്ക് ഓപ്പൺ	10/11/2025 - 15/11/2025

ശ്രദ്ധിക്കേണ്ട മറ്റ് കാര്യങ്ങൾ

- എല്ലാ ഗവ./എയ്ഡഡ് സ്കൂളുകളിലെയും ബി.പി.എൽ വിഭാഗക്കാരായ എല്ലാ വിദ്യാർത്ഥികൾക്കും സ്കോളർഷിപ്പ് സംബന്ധിച്ച അറിയിപ്പു (സർക്കുലർ പ്രസിദ്ധീകരിച്ച തീയതി മുതൽ 2 ദിവസത്തിനകം) നൽകണം.
- വിദ്യാർത്ഥികൾക്ക് അപേക്ഷകൾ പൂരിപ്പിച്ച് നൽകുവാൻ അറിയിപ്പു നൽകിയ തീയതി മുതൽ 10 ദിവസം വരെ സമയം അനുവദിക്കണം.
- ഇതോടൊപ്പമുള്ള മാതൃകയിൽ തന്നെ അപേക്ഷ ക്ഷണിക്കണം. അനുബന്ധ രേഖകൾ (ബി.പി.എൽ ആണെന്നു തെളിയിക്കുന്ന രേഖ ആർട്സ്/സ്റ്റോർട്സ്/ഐ.ഇ.ഡി (40 ത്തിൽ കുറയാത്ത അംഗവൈകല്യം തെളിയിക്കുന്ന സർട്ടിഫിക്കറ്റുകൾ) അപേക്ഷയോടൊപ്പം വിദ്യാർത്ഥികൾ സമർപ്പിച്ചിരിക്കണം. ഭിന്നശേഷി വിദ്യാർത്ഥികൾ അംഗീകൃത മെഡിക്കൽ ബോർഡിൽ നിന്നുള്ള സർട്ടിഫിക്കറ്റുകൾ തന്നെ ഹാജരാക്കണം.
- സെലക്ഷൻ കമ്മിറ്റി എല്ലാ യോഗനടപടികളും മിനിട്ടു ചെയ്ത് സ്കൂളിൽ സൂക്ഷിച്ചിരിക്കണം.
- അപേക്ഷകൾ പൂർണ്ണമാണെന്ന് കമ്മിറ്റി പരിശോധിച്ച് ഉറപ്പുവരുത്തിയതിനു ശേഷമേ ഡാറ്റാ എൻട്രിക്കായി അപേക്ഷകൾ കൈമാറാൻ പാടുള്ളൂ.

- ഡാറ്റാ എൻട്രിക്കായി 10/11/2025 മുതൽ 15/11/2025 വരെ ലിങ്ക് ഓപ്പൺ ചെയ്യുന്നതാണ്, അതിനു മുൻപ് തന്നെ അർഹരായ വിദ്യാർത്ഥികളിൽ നിന്നും അപേക്ഷകൾ സ്വീകരിച്ച്, കമ്മിറ്റി കൂടി പരിശോധിച്ച് വിദ്യാർത്ഥികളെ തെരഞ്ഞെടുക്കേണ്ടതാണ്. ആയതിലേക്കായി 29/10/2025 മുതൽ 07/11/2025 വരെ സമയം അനുവദിച്ചിട്ടുണ്ട്. സ്കോളർഷിപ്പ് നടപടികൾ സുഗമമായും കാര്യക്ഷമമായും നടത്തേണ്ടതിനാൽ സമയപരിധി കൃത്യമായി പാലിക്കേണ്ടതാണ്.
- ജനറൽ, എസ്.സി/എസ്.ടി, ആർട്സ്/സ്റ്റോർട്സ്/ഭിന്നശേഷി എന്നീ മൂന്ന് കാറ്റഗറിയിലേയ്ക്കുമായി ഒറ്റത്തവണമാത്രം ഡാറ്റാ എൻട്രി ചെയ്യാൽ മതി.
- ആർട്സ്/സ്റ്റോർട്സ്/ഭിന്നശേഷി വിഭാഗ അപേക്ഷ സമർപ്പിക്കുമ്പോൾ അവരുടെ ഓൺലൈൻ അപേക്ഷയുടെ പ്രിന്റ്ൔൗട്ട്, ബന്ധപ്പെട്ട സർട്ടിഫിക്കറ്റുകളുടെ സാക്ഷ്യപ്പെടുത്തിയ പകർപ്പ് എന്നിവ 20/11/2025 തീയതിക്കകം ലഭ്യമാക്കുന്ന രീതിയിൽ താഴെ നൽകിയിരിക്കുന്ന വിലാസത്തിൽ ഡയറക്ടറേറ്റിലേക്ക് അയക്കേണ്ടതാണ്.

പൊതു വിദ്യാഭ്യാസ ഡയറക്ടറുടെ കാര്യാലയം,

ഹയർ സെക്കന്ററി വിഭാഗം .

ജഗതി, തിരുവനന്തപുരം - 695014

- ഒരു സ്കൂളിൽ നിന്ന് തന്നെ ആർട്സ്/സ്റ്റോർട്സ്/ഭിന്നശേഷി എന്നിവയിൽ ഒന്നിലധികം വിഭാഗങ്ങളിലായി അപേക്ഷകർ ഉണ്ടെങ്കിൽ ഓരോ വിഭാഗത്തിനും പ്രത്യേകം കവറിംഗ് ലെറ്ററോടു കൂടി തന്നെ അയക്കേണ്ടതാണ്.
- ഹയർ സെക്കണ്ടറി സ്കോളർഷിപ്പിന്റെ സർക്കുലറുകളിൽ നിർദ്ദേശിക്കും പ്രകാരം ബിപിഎൽ മെറിറ്റ് കം മീൻസ് സ്കോളർഷിപ്പ് അപേക്ഷാസമർപ്പണം, തുക വിതരണം, യൂട്ടിലൈസേഷൻ സർട്ടിഫിക്കറ്റ് സമർപ്പണം എന്നിവ കൃത്യമായും സമയബന്ധിതമായും നടപ്പിലാക്കേണ്ടതാണ്.

Signed by

Shajitha S

ജോയിന്റ് ഡയറക്ടർ (അക്കാഡമിക്)

Date: 27-10-2025 13:16:48

ഹയർസെക്കന്ററി വിദ്യാർത്ഥികൾക്കുള്ള സ്റ്റോളർഷിപ്പ് പദ്ധതി ഫാറം

(അപേക്ഷകരായ വിദ്യാർത്ഥികൾ പൂരിപ്പിച്ച് നൽകേണ്ടവ)

കുറിപ്പ് : ഈ സ്റ്റോളർഷിപ്പ് പദ്ധതി ബി.പി.എൽ (ദാരിദ്ര്യരേഖയ്ക്കതാഴെ) വിഭാഗത്തിൽപ്പെടുന്ന വിദ്യാർത്ഥികൾക്ക് മാത്രമുള്ളതായതിനാൽ അത്തരം വിദ്യാർത്ഥികള് മാത്രം അപേക്ഷിച്ചാൽ മതി

- വിദ്യാർത്ഥിയുടെ പേര് :
- ക്ലാസ്സ്: ഗ്രൂപ്പ് : സയൻസ്: ഹ്യൂമാനിറ്റീസ്: കോമേഴ്സ്:
- (എ) ഏകജാലക ആപ്ലിക്കേഷൻ നമ്പർ : (ബി) അഡ്മിഷൻ നമ്പർ:
- ജനനത്തീയതി :
- രക്ഷകർത്താവിന്റെ പേര് :
- എസ്.എസ്.എൽ.സി അല്ലെങ്കിൽ തത്തുല്യ പരീക്ഷ പാസ്സായവിവരങ്ങൾ
(എ) രജിസ്റ്റർ നമ്പർ: (ബി) വർഷം :
(സി) ഗ്രേഡുകൾ :

പേപ്പർ										
ഗ്രേഡ്										

- താങ്കൾ ബി.പി.എൽ വിഭാഗത്തിൽപ്പെടുന്നുവെന്നതിന്റെ സാക്ഷ്യപത്രത്തിന്റെ പകർപ്പ് അപേക്ഷയോടൊപ്പം സമർപ്പിച്ചിട്ടുണ്ടോ ?

ഉണ്ട് ☐ ഇല്ല ☐

- ബാങ്ക് അക്കൗണ്ട് വിശദാംശങ്ങൾ
 - Aadhaar No. :
 - Bank A/c No. :
 - Bank Name and Branch :
 - IFSC Code :

- താങ്കൾ താഴെപ്പറയുന്ന ഏതെങ്കിലും വിഭാഗത്തിൽ ഉൾപ്പെടുന്നയാളാണോ ?

(ഉൾപ്പെടുന്നുവെങ്കിൽ ✓ മാർക്ക് ചെയ്യുക)

☐

മാതാപിതാക്കളിരുവരും ജീവിച്ചിരിപ്പില്ല.

☐ മാതാവ് അവിവാഹിത, വിധവ, അല്ലെങ്കിൽ നിയമപരമായി വിവാഹബന്ധം വേർപെടുത്തിയ ആളാണ്.

☐ പിതാവ് മാത്രമേ ജീവിച്ചിരിക്കുന്നുള്ളൂ.

☐ മാതാപിതാക്കളിലൊരാളിലും ക്യാൻസർ, ഹൃദയസംബന്ധമായ രോഗങ്ങൾ, കുഷ്ഠം, ക്ഷയം, എയിഡ്സ്, വൃക്ക സംബന്ധമായ രോഗങ്ങൾ, പക്ഷാഘാതം, മനോവിഭ്രാന്തി തുടങ്ങിയ ഏതെങ്കിലും വ്യാധികളാൽ ദുരിതമനുഭവിക്കുന്നു.

☐ മാതാപിതാക്കളിലൊരാൾ അല്ലെങ്കിൽ രണ്ടുപേരും ശാരീരിക വൈകല്യമുള്ളവരാണ്. (സാക്ഷ്യപ്പെടുത്തുന്ന സർട്ടിഫിക്കറ്റുകളുടെ പകർപ്പ് അപേക്ഷയോടൊപ്പം ഹാജരാക്കുക).

☐ മാതാപിതാക്കൾ ഭൂരഹിതർ അല്ലെങ്കിൽ ഭവനരഹിതരാണ്.

10. താങ്കളുടെ മാതാപിതാക്കളിൽ ആരെങ്കിലും താഴെപ്പറയുന്ന ഏതെങ്കിലും മേഖലകളിൽ തൊഴിൽ ചെയ്യുന്നവരാണ് ?

☐ കയർ ☐ കശുവണ്ടി ☐ ബീഡി ☐ കൈത്തറി

☐ മൺകല നിർമ്മാണം

11. താങ്കൾക്ക് കേന്ദ്ര/സംസ്ഥാന ഗവൺമെന്റുകളുടെ ഏതെങ്കിലും സ്കോളർഷിപ്പ് ഇപ്പോൾ ലഭിക്കുന്നുണ്ടോ ? ഉണ്ടെങ്കിൽ വിശദാംശങ്ങൾ രേഖപ്പെടുത്തുക.

12. താങ്കൾ പട്ടികജാതി/പട്ടികവർഗ്ഗ വിഭാഗത്തിൽപ്പെടുന്നയാളാണോ ?

☐ അതെ ☐ അല്ല
(അതെ എന്നാണ് ഉത്തരമെങ്കിൽ ഏതുവിഭാഗം, ഉപവിഭാഗം എന്നു രേഖപ്പെടുത്തുക)

13. താങ്കൾ ഏതെങ്കിലും കായിക മത്സരങ്ങളിൽ ദേശീയ/സംസ്ഥാനതലത്തിൽ മത്സരിച്ച് വിജയിച്ചിട്ടുണ്ടോ?/പങ്കെടുത്തിട്ടുണ്ടോ?/ഉണ്ടെങ്കിൽ ഏതിനത്തിൽ ?
(സർട്ടിഫിക്കറ്റുകളുടെ പകർപ്പ് ഹാജരാക്കുക)

14. വിജയിച്ചത്/പങ്കെടുത്തത് ഏത് തലത്തിൽ ?

സംസ്ഥാനതലം ☐ ദേശീയതലം ☐

15. നേട്ടത്തിന്റെ സ്വഭാവമെന്ത് ?

ഒന്നാംസ്ഥാനം ☐ രണ്ടാംസ്ഥാനം ☐ പങ്കാളിത്തം മാത്രം ☐

16. താങ്കൾ സംസ്ഥാനതല സ്കൂൾ യുവജനോത്സവത്തിൽ ഏതെങ്കിലും ഇനങ്ങൾക്ക് 'എ' ഗ്രേഡ് നേടിയിട്ടുണ്ടോ ?
 ഉണ്ട് ☐ ഇല്ല ☐
 (നേടിയിട്ടുണ്ടെങ്കിൽ സർട്ടിഫിക്കറ്റുകളുടെ പകർപ്പ് ഹാജരാക്കുക)
17. യുവജനോത്സവത്തിൽ പങ്കെടുത്ത വർഷവും സമ്മാനം നേടിയ ഇനവും രേഖപ്പെടുത്തുക.
18. താങ്കൾ ശാരീരിക വൈകല്യമുള്ളയാളാണോ ?
 അതെ ☐ അല്ല ☐
 (അതെയെന്നാണുത്തരമെങ്കിൽ വൈകല്യത്തിന്റെ സ്വഭാവവും ശതമാനവും വെളിപ്പെടുത്തുന്ന അംഗീകൃത മെഡിക്കൽ ബോർഡ് നൽകിയ സർട്ടിഫിക്കറ്റിന്റെ പകർപ്പ് ഹാജരാക്കുക).

പ്രതിജ്ഞാപത്രം

മുകളിൽ പ്രസ്താവിച്ച വസ്തുതകൾ എന്റെ അറിവിലും ഉത്തമ വിശ്വാസത്തിലും പൂർണ്ണമായും ശരിയാണെന്ന് ഞാൻ പ്രതിജ്ഞ ചെയ്യുകൊള്ളുന്നു. ഈ വസ്തുതകൾ തെറ്റാണെന്നു തെളിയുന്ന പക്ഷം എന്റെ അപേക്ഷ അസാധുവാക്കപ്പെടുമെന്നും സ്കോളർഷിപ്പ് തുക മുഴുവൻ തിരിച്ചടയ്ക്കേണ്ടി വരുമെന്നും എനിക്കറിവുള്ളതാണ്.

വിദ്യാർത്ഥിയുടെ ഒപ്പ്

ഈ അപേക്ഷയിൽ രേഖപ്പെടുത്തിയിരിക്കുന്ന വസ്തുതകളെല്ലാം എന്റെ അറിവിലും വിശ്വാസത്തിലും പരിപൂർണ്ണമായും ശരിയാണെന്ന് ബോധിപ്പിച്ചുകൊള്ളുന്നു.

രക്ഷകർത്താവിന്റെ ഒപ്പ്

ക്ലാസ്സ് ടീച്ചറിന്റെ/ട്യൂട്ടറിന്റെ ശുപാർശ ഇവിടെ രേഖപ്പെടുത്തുക

അദ്ധ്യാപകൻറെ/അദ്ധ്യാപികയുടെ പേരും ഒപ്പും.

സ്ഥലം :

തീയതി :

പ്രിൻസിപ്പലിന്റെ പേരും ഒപ്പും